

## તાંદલજામાં નકલી સોનું-નોટો સાથે મોટો ઠગાઈ કાંડ, મુખ્ય સુત્રધાર ઈલ્યાસ અજમેરી ફરાર

કર્ણાટકના વેપારી સહિત 13 લોકોને સસ્તા ભાવે સોનું અને લોન અપાવવાના બહાને 4.92 કરોડ રૂપિયા પડાવનારા ગૂંચવાયેલા ઠગાઈ કાંડમાં જે.પી. રોડ પોલીસે 19 સભ્યો સામે ગુનો નોંધ્યો છે. ટોળકીનો મુખ્ય સુત્રધાર ઈલ્યાસ અજમેરી હજુ પણ ફરાર છે. તપાસની પ્રક્રિયા દરમિયાન તાંદલજાના ચાંદપાર્ક હાઇટ્રસમાં આવેલા તેના ભાઈ ઈદ્રિસ અજમેરીના ઘરે પોલીસે દરોડો પાડ્યો હતો.

ઘરેથી મળેલા 50 નંગ નકલી સોનાના બિસ્કિટ, અંદાજે 3 કિલો વજનના, અને રૂ.1.62 કરોડની 'ચિલ્ડ્રન બેંક ઓફ ઈન્ડિયા' લખેલી નકલી ચલણી નોટોએ મામલો વધુ ગંભીર બનાવી દીધો. પોલીસનું માનવું છે કે આ સોનું અને નોટો ઠગાઈ માટે જ વપરાતાં હતા. ઈદ્રિસની અટકાયત બાદ તેની પૂછપરછમાં જાણવા મળ્યું કે આ સમગ્ર સામાન ઈલ્યાસે જ ત્યાં રાખ્યો હતો. ફોરેન્સિક

ટીમ અને નોટ ગણતરી મશીન સાથે થઈલી તપાસ બાદ બધો મુદ્દામાલ જપ્ત કરવામાં આવ્યો છે. ઈલ્યાસ અજમેરી સામે અગાઉ પણ સસ્તું સોનું અપાવવાના નામે છેતરપિંડીના કેસો નોંધાયા છે. વર્ષ 2022માં પણ કાર્ડમ બ્રાન્ચ તેને પકડી ચુકી છે, પરંતુ જામીન પર છૂટી બહાર આવ્યા બાદ તેણે ફરી ગેરકાયદેસર પ્રવૃત્તિઓ શરૂ કરી દીધી હતી.

**તાંદલજામાં 3 કિલો નકલી સોનું અને ₹1.62 કરોડની નકલી નોટો મળતાં ₹4.92 કરોડની ઠગાઈનો ભાંડાફોડ; મુખ્ય આરોપી ઈલ્યાસ અજમેરી ફરાર.**



### ગંભીરની કોચિંગ હેઠળ ટેસ્ટ ટીમ ફરી મુશ્કેલીમાં

ગુવાહાટી ટેસ્ટમાં ભારત હારની નજીક પહોંચતાં ગૌતમ ગંભીરની ટેસ્ટ કોચિંગ ફરી ચર્ચા કેન્દ્રમાં છે. સાઉથ આફ્રિકા 2-0થી ક્લીન સ્વીપ તરફ વધી રહ્યું છે, જે ગંભીરના કાર્યકાળમાં 13 મહિનામાં બીજી હોમ સિરીઝ હાર બની શકે છે. ઓછા સ્પેશિયાલિસ્ટ બેટર્સ સાથે ઉતરવું, બેટિંગ ઓર્ડરમાં સતત પ્રયોગો, અશ્વિન બાદ ફિંગર સ્પિનરની કમી અને ઓલરાઉન્ડર્સ પર અતિ નિર્ભરતા—ટીમને નબળી બનાવી રહ્યા છે.

ગંભીરની કોચિંગમાં ભારતે ન્યૂઝીલેન્ડ સામે 3-0ની હાર બાદ સાઉથ આફ્રિકાથી પણ મુશ્કેલીનો સામનો કર્યો છે. ઘરઆંગણે 12 વર્ષમાં મળેલી 4 ટેસ્ટ હાર જેટલી જ હાર ટીમને માત્ર 13 મહિનામાં મળી રહી છે. જોકે, T20 અને વન-ડે ફોર્મેટમાં ગંભીરની રણનીતિ સફળ રહી છે, જ્યાં ટીમ એશિયા કપ અને ચેમ્પિયન્સ ટ્રોફી જીતી ચૂકી છે.

### અયોધ્યામાં ધર્મધ્વજ ફરકતા રામ મંદિર પૂર્ણ જાહેર

અયોધ્યામાં રામલલ્લાની પ્રાણપ્રતિષ્ઠાના 673 દિવસ પછી રામ મંદિર પર ધર્મધ્વજ ફરકાવાતા મંદિર નિર્માણ પૂર્ણ ગણાયું છે. અભિજીત મુહૂર્તમાં PM મોદી અને મોહન ભાગવતે 161 ફૂટ ઊંચા શિખર પર 2 કિલો વજનનો ધ્વજ લહેરાવ્યો હતો. વૈદિક મંત્રોચ્ચાર વચ્ચે યોજાયેલ આ પવિત્ર ક્ષણે મોદી ભાવુક બન્યા હતા. શહેરમાં ભવ્ય સજાવટ કરવામાં આવી હતી અને હજારો લોકો ઉપસ્થિત રહ્યા હતા. ધર્મધ્વજ 4 કિમી દૂરથી દેખાય એવી વિશેષ રચના ધરાવે છે



### મહીસાગરમાં મોડીફાઇડ સાયલેન્સર સામે કડક કાર્યવાહી

મહીસાગર જિલ્લામાં મોડીફાઇડ સાયલેન્સર લગાવી ઉંચા અવાજ સાથે ફરતા વાહનચાલકો સામે ટ્રાફિક વિભાગે સઘન ડ્રાઇવ ચલાવી કડક કાર્યવાહી શરૂ કરી છે. જાહેર જનતાને થતી અવાજ પ્રદૂષણની મુશ્કેલી અને હોસ્પિટલ, શાળા-કોલેજ નજીકના સંવેદનશીલ વિસ્તારોમાં થતી ખલેલને ધ્યાનમાં રાખીને આ પગલાં લેવામાં આવ્યા છે. કંપની ફિટેડ સાયલેન્સરને બદલવા માટે આર.ટી.ઓ.ની વિશેષ મંજૂરી જરૂરી હોય છે, છતાં નિયમનું ઉલ્લંઘન કરતી અનેક બુલેટ મોટરસાઇકલ પર કાર્યવાહી કરવામાં આવી છે.

₹28,500નો દંડ વસૂલાયો હતો. પ્રશાસનનું કહેવું છે કે અવાજ પ્રદૂષણ રોકવા, જાહેર શાંતિ જાળવવાઈ રહે અને વાહન વ્યવહાર નિયમસર ચાલે તે માટે આવતા દિવસોમાં પણ આ પ્રકારે કડક કાર્યવાહી જારી રહેશે.

સંતરામપુર, બાકોર અને લુણાવાડા વિસ્તારમાં ટ્રાફિક શાખાની ટીમ દ્વારા ચેકિંગ દરમિયાન કુલ 6 બુલેટ વાહનો ડિટેઇન કરવામાં આવ્યા હતા. ઉપરાંત, મોટર વ્હીકલ એક્ટના વિવિધ ભંગ બદલ અન્ય બુલેટ વાહનો સામે કુલ



### ગણેશ ચોકડી ઓવરબ્રિજનું કામ ફરી વિલંબમાં સપડાયું

આણંદના ગણેશ ચોકડી રેલવે ફાટક પર રૂ.157 કરોડથી બનતા ટુ-લેવર ઓવરબ્રિજનું કામ ફરી ધીમી ગતિએ ચાલતા સમયમર્યાદા લંબાઈ ગઈ છે. નવેમ્બર 2023માં શરૂ થયેલ આ પ્રોજેક્ટ મે 2026 સુધી પૂર્ણ થવાનું હતું, પરંતુ સર્વિસ રોડ પર વૃક્ષો હટાવવાની મંજૂરીમાં વિલંબ અને મનપા દ્વારા પાણી-ગટ્ટર સહિતની અંડરગ્રાઉન્ડ લાઇનો સમયસર ન હટાવાતા કામગીરી અટકી રહી છે.

હાલ અમૂલ ડેરી રોડ પર 70 ટકા અને કલેક્ટર કચેરી રોડ પર 50 ટકા કામ પૂર્ણ થયું છે. બાકી વિસ્તારોમાં લાઇન હટાવવાનું કામ શરૂ થતા કામગીરી ધીમે ધીમે આગળ વધી રહી છે. પ્રોજેક્ટ હવે ડિસેમ્બર 2026 અથવા જાન્યુઆરી 2027 સુધી લંબાયો છે.

### ગણેશ ચોકડી નજીક રોડ અકસ્માતમાં આઘેડનું મૃત્યુ

આણંદ શહેરના ગણેશ ચોકડી ઓવરબ્રિજ નજીક રૂપાપુરા પ્રાથમિક શાળા પાસેથી પસાર થતી વખતે એક આઘેડનું કારની અડફેટે મોત થયાનું દુઃખદ બનાવ સામે આવ્યું છે. અમરસિંહ રઈજીભાઈ ગોહેલ, જે ખાનગી શાળામાં સિક્યોરિટી ગાર્ડ તરીકે ફરજ બજાવતા હતા, રવિવારે સવારે ચૂંટણીનું ફોર્મ આપવા સાયકલ લઈને નીકળ્યા હતા. શાળા સામે રોડ કોસ કરતી વખતે ચિખોદરા તરફથી બ્રિજ ઉતરતી ઝડપી કારએ તેમને ટક્કર મારતા તેઓ ગંભીર રીતે ઘાયલ થયા હતા. હોસ્પિટલમાં સારવાર બાદ મોડી સાંજે તેમનું નિધન થયું હતું. સ્થાનિકોના જણાવ્યા અનુસાર બ્રિજ ઉતરતાં જ ડિવાઈડરમાં રહેલા ગોપથી અવારનવાર જોખમ સર્જાય છે. આ જગ્યાને બંધ કરવાની માંગ ઉઠી રહી છે.

### બનાસકાંઠા: નર્મદા કેનાલ પાસેથી ગાંજા સાથે બે ઝડપાયા

બનાસકાંઠામાં નશાના કારોબાર પર પોલીસે ઘોંસ બોલાવી છે. થરા પોલીસે ઓગડના ખારીયા ગામ પાસે નર્મદા કેનાલના સાયફન નજીકથી ગાંજાની હેરાફેરી કરતા બે શખ્સોને ઝડપી પાડ્યા છે. ચેકિંગ દરમિયાન ઊંઝાના અજય ઠાકોર અને એક સગીર પાસેથી ૫૪૬ ગ્રામ ગાંજો મળી આવ્યો હતો. પોલીસે ગાંજો, બાઈક અને મોબાઈલ સહિત કુલ ₹૪,૩૦૦નો મુદ્દામાલ જપ્ત કરી, એનડીપીએસ એક્ટ હેઠળ કાયદેસરની કાર્યવાહી હાથ ધરી છે.

### વાસદ ચોકડી નજીક આઇસર-બાઈક અકસ્માતથી ટ્રાફિક જામ



વાસદ ચોકડી નજીક આઇસર ટ્રક અને ટુ-વ્હીલર વચ્ચે અકસ્માત થતા રસ્તા પર અચાનક ગભરાટની સ્થિતિ સર્જાઈ હતી. ટુ-વ્હીલર ચાલકને ગંભીર ઈજાઓ થતાં આસપાસના લોકો તરત જ દોડી આવ્યા હતા. ઘટનાની માહિતી મળતા જ સ્થાનિક લોકોએ 108 એમ્બ્યુલન્સને કોલ કરી તાત્કાલિક સારવારની વ્યવસ્થા કરી હતી. 108ની ટીમ થોડા જ સમયમાં સ્થળ પર પહોંચી ઈજાગ્રસ્ત ચાલકને પ્રાથમિક સારવાર આપીને નજીકની હોસ્પિટલમાં ખસેડ્યો હતો. અકસ્માતને કારણે થોડા સમય માટે વાસદ ચોકડી વિસ્તારમાં ટ્રાફિક ધીમું પડી ગયું હતું. ઓફિસ સમય હોવાથી બંને તરફ લાંબી લાઈનો લાગી ગઈ હતી અને વાહનચાલકોને મુશ્કેલીનો સામનો કરવો પડ્યો હતો. જોકે, ઘટના અંગે માહિતી મળતાં જ જવાબદાર તંત્ર સ્થળ પર દોડી આવ્યું હતું. ટીમે રસ્તા પરથી અકસ્માતગ્રસ્ત વાહનો હટાવી વાહનવ્યવહાર સામાન્ય બનાવવાનો પ્રયાસ કર્યો હતો. સ્થાનિકોમાંથી કેટલાકે જણાવ્યું કે વાસદ ચોકડી વિસ્તારમાં ભારે વાહનોની અવરજવર વધતા અકસ્માતની સંખ્યા વધી રહી છે અને ટ્રાફિક નિયંત્રણની જરૂર છે. અકસ્માતનું ચોક્કસ કારણ જાણવા માટે આગળની તપાસ ચાલી રહી છે.

**નિવૃત્ત અધિકારી સામે અપ્રમાણસર મિલકતનો મોટો આરોપ**

નવસારી ખાણ ખનીજ વિભાગના નિવૃત્ત મદદનીશ ભૂસ્તરશાસ્ત્રી સંદિપ મધુકર ખોપકર પર 1.02 કરોડથી વધુની અપ્રમાણસર મિલકત ધરાવવાનો ગંભીર ખુલાસો થયો છે. તપાસ મુજબ તેમની કાયદેસરની આવકની સરખામણીએ 62.13 ટકા વધારાની મિલકત મળતા આ મામલો ચર્ચામાં આવ્યો છે. હાલમાં વડોદરાના માંજલપુર વિસ્તારમાં રહેતા આ પૂર્વ અધિકારીએ 2009થી 2018 દરમિયાન પોતાની સેવાકાળ દરમિયાન આર્થિક ફાયદા માટે સત્તાનો દુરુપયોગ કરી ગેરકાયદેસર કમાણી કર્યાના તારણો સામે આવ્યા છે. તપાસમાં જણાયું છે કે તેમણે મકાન, LIC, PPF અને બેંક ખાતાઓમાં મહત્વનું રોકાણ કર્યું હતું. વર્ષ 2021માં નિવૃત્તિ બાદ દાખલ થયેલી ફરિયાદને આધારે ચાલી રહેલી તપાસમાં વધારાની મિલકતનાં પુરાવા મળ્યા છે. ભ્રષ્ટાચાર નિવારણ અધિનિયમ હેઠળ કેસ નોંધાયા બાદ 24 નવેમ્બરે તેમની ધરપકડ કરવામાં આવી.

**પંચમહાલમાં ટેકાના ડાંગર ખરીદીની અવ્યવસ્થા ખુલ્લી પડી**

પંચમહાલ જિલ્લામાં ટેકાના ભાવે ડાંગર વેપારીઓને પાક વેચવા બંધાયેલાં રહે છે, જેના કારણે સરકારી ખરીદીનો લાભ તેમને મળતો નથી. જિલ્લામાં 12 હજાર જેટલા ખેડૂતોએ ડાંગરની વાવણી છતાં માત્ર 3,474 નોંધણીઓ થવા પાછળ જાગૃતતાનો અભાવ હોવાનું કિસાન સંગઠનનું માનવું છે. પંચમહાલમાં કુલ છ કેન્દ્રો મારફતે ખરીદી થવાની છે, પણ વ્યવસ્થા પૂરતી ન હોઈ ખેડૂતોમાં નારાજગી જોવા મળી રહી છે.

કમોસમી વરસાદથી ડાંગરના પાકને ભારે નુકસાન થતા ઘણા ખેડૂતો પાક સૂકવ્યા વિના જ બજારમાં ખાનગી વેપારીઓને નાની કિંમતે વેચવા મજબૂર થયા છે. જ્યાં સરકાર ટેકાનો ભાવ રૂ.476 પ્રતિ મણ નક્કી કરે છે, ત્યાં ખાનગી વેપારીઓ માત્ર રૂ.350 જેટલામાં પાક ખરીદી રહ્યા છે. એડવાન્સ રૂપિયા લીધેલા ખેડૂતો



**સુરતમાં BLO ફરજ દરમિયાન યુવતીના મોતથી ચકચાર**

રાજ્યમાં BLO ફરજ બજાવતા કર્મચારીઓના મોતના બનાવો ફરી ચર્ચામાં આવ્યા છે. સુરતમાં 26 વર્ષીય ડિન્કલ શીંગોડાવાલા ઘરનાં બાથરૂમમાં બેભાન હાલતમાં મળ્યાં બાદ હોસ્પિટલમાં સારવાર દરમિયાન મૃત્યુ પામતાં પરિવાર પર શોકનો પહાડ તૂટી પડ્યો છે. તે સુરત મનપામાં ટેક્નિકલ આસિસ્ટન્ટ તરીકે ફરજ બજાવતા હતા અને BLO તરીકે વધારાની જવાબદારી સંભાળી રહી હતી. મોતના કારણ અંગે સ્પષ્ટતા ન થતાં અનેક સવાલો ઉભા થઈ રહ્યા છે. રાજ્યમાં અગાઉ પણ BLO કામગીરીના દબાણ વચ્ચે શિક્ષકોના મોતના બનાવો સામે આવ્યા હોવાથી ચર્ચા વધુ ગાઢ બની છે. બીજી તરફ અમદાવાદ અને જામનગરમાં પણ બે મહિલા BLO ફરજ દરમિયાન અચાનક બેભાન થઈ જતાં તેમને સારવાર માટે ખસેડવામાં આવ્યા છે. સુરતની ઘટનામાં પોલીસ દ્વારા અકસ્માતે મોતનો કેસ નોંધાય છે અને PM રિપોર્ટ બાદ જ કારણ સ્પષ્ટ થશે.

**સુરત રિંગરોડ પર એસટી બસની રોંગ સાઈડ દોડ**

સુરતમાં એસટી બસ ચલાવવાની બેદરકારીનો વધુ એક ગંભીર બનાવ સામે આવતા મુસાફરોની સુરક્ષા પર પ્રશ્નો ઊભા થયા છે. રિંગરોડ બ્રિજ પર એસટી બસને ત્રણ કિલોમીટરથી વધુ અંતર સુધી રોંગ સાઈડમાં દોડાવવાનો વીડિયો સોશિયલ મીડિયામાં ઝડપથી વાયરલ બન્યો છે. મળતી માહિતી અનુસાર, બે દિવસ પહેલાં રાત્રિના સમયે એક કાર ચાલક સ્ટેશનથી ઉઘના તરફ જઈ રહ્યો હતો ત્યારે સામેથી જ ઝડપથી આવતી એસટી બસે તેને ચોંકાવી



દીધો હતો. બસને 50-60 કિમી પ્રતિ કલાકની ઝડપે રોંગ સાઈડમાં દોડાવતા ડ્રાઇવરનો વિડિયો કાર ચાલકે તરત જ રેકોર્ડ કરી લીધો હતો. વિડિયોમાં દેખાતી બસનો નંબર GJ 01 BZ 7384 હોવાનું સામે આવ્યું છે અને બોર્ડ પરથી જણાય છે કે તે બેલેરીયા-રામનગર રૂટની બસ હોવાની શક્યતા છે. વ્યસ્ત રિંગરોડ બ્રિજ પર આ પ્રકારની બેદરકારી કોઈપણ સમયે ગંભીર અકસ્માત સર્જી શકે તેવી ચર્ચા ચાલી રહી છે. રાજ્યમાં એસટી બસ ચાલકોની બેદરકારીના કેસો અગાઉ પણ પ્રકાશમાં આવ્યા છે, જેના કારણે મુસાફરોની સલામતી અંગે ફરી ચિંતા વધેલી છે. વિભાગીય નિયામક પી.વી. ગુર્જરનું કહેવું છે કે વીડિયો પ્રાપ્ત થતાં સંબંધિત વિભાગને તપાસ અને યોગ્ય પગલાં માટે સૂચના આપવામાં આવી છે.

**શિયાળામાં શાકભાજીના ભાવ ઉછાળાથી ગ્રાહકો પરેશાન**

શિયાળાની શરૂઆત સાથે જ ગુજરાતમાં લોકો ઓળો-રોટલો, લીલા લસણ અને ડુંગળીના શાક જેવા સ્વાદિષ્ટ ભોજનની મોજ માણવા ઉત્સાહિત રહે છે. પરંતુ આ વર્ષે કમોસમી વરસાદ અને લગ્નસરાની સીઝનના કારણે બજારમાં શાકભાજીની ભારે અછત સર્જાઈ છે. વરસાદથી પાકનો મોટો હિસ્સો બળી જવાથી અને માંગ વધી જતાં ટામેટા, રીંગણા, કોથમરી જેવી શાકભાજીના ભાવ આસમાને પહોંચી ગયા છે. છેલ્લા 20 દિવસમાં શાકભાજીના ભાવ ડબલ થયા છે અને 30થી 40 ટકા સુધીનો વધારો નોંધાયો છે. વેપારીઓનું કહેવું છે કે આવનારા દિવસોમાં ભાવ વધુ વધી શકે છે, જ્યારે ઘટાડાની શક્યતા ઓછી છે. ભાવનગરના વેપારી અબ્બાસભાઈ કાનાણીએ જણાવ્યું હતું કે કમોસમી વરસાદથી ખેતરોમાં પાણી ભરાવાથી પાકને ભારે નુકસાન થયું છે. ઉતારો મોડો આવી રહ્યો છે, જેથી બજારમાં આવક ઓછી છે અને માંગ વધુ હોવાથી ભાવ બમણા થયા છે. તેમના જણાવ્યા મુજબ

ઓળાના રીંગણા 80થી 100 રૂપિયા કિલો અને નાના રીંગણા 150 રૂપિયા કિલો સુધી પહોંચી ગયા છે. શાકના વધતા ભાવથી વેચાણ કરતાં વેપારીઓને પણ મુશ્કેલી પડી રહી છે.



વડોદરા તાલુકાના સેગવા ગામે 19 વર્ષની કરિશ્માબેન ડું.ભીલ અચાનક બેભાન હાલતમાં પડેલી મળી આવી હતી. ખેતરમાં કામ દરમિયાન તબિયત બગડતા તેમને તાત્કાલિક વડોદરાની એસ.એસ.જી. હોસ્પિટલ ખાતે ખસેડવામાં આવ્યા છે. ઘટનાના કારણ અંગે સ્પષ્ટ માહિતી મળી નથી. સ્થાનિક સ્તરે ચર્ચાનો માહોલ સર્જાયો છે.

મંજુસર જી.આઈ.ડી.સી. વિસ્તારમાં અગાઉના એક સમાચારને લઈને તણાવ ઉપજ્યો હતો. ધર્મેશભાઈ, અલ્પેશભાઈ, કમળાબેન અને દક્ષાબેન વચ્ચે થયેલી ઉગ્ર બોલાચાલીમાં કાગળો છીનવવાની અને ફાટવાના બનાવે હંગામો સર્જાયો હતો. ઘટનાથી સરકારી કાર્યમાં અડચણ પડતાં વિસ્તારમાં ચર્ચા જાગી છે.

ચાણોદ વિસ્તારમાં કુટુંબિક અદાવતને કારણે વિવાદ ઉગ્ર બન્યો હતો. વિરુબેન રમેશભાઈ વસાવા અને તેમની બહેન સુમનબેન વચ્ચે ચાલી રહેલા તણાવ દરમિયાન મહેશભાઈ, સતિષભાઈ અને સંજયભાઈ વચ્ચે બોલાચાલી વધતાં ઝઘડો સર્જાયો હતો. ઝપાઝપી દરમિયાન સુમનબેનને ધક્કો મારાતા તેઓ નીચે પટકાયા હતા, જ્યારે વિરુબેનને લોખંડ જેવી કઠોર વસ્તુ વાગતાં ઈજા પહોંચી હતી. ઘટનાએ સ્થાનિકોમાં ચકચાર મચાવી છે.

ગોધરા તાલુકામાં ગેરકાયદેસર પશુ હેરાફેરીનો ખુલાસો થતાં ચર્ચા મચી છે. પેટ્રોલિંગ દરમિયાન પાંચ ગાડીઓમાંથી 37 પશુઓ અમાનવીય હાલતમાં મળતા તેમને રેસ્ક્યૂ કરવામાં આવ્યા હતા. બ્લુપુરા રેલ્વે ફાટક પાસે ચેકિંગ દરમિયાન ત્રણ ડ્રાઈવર વાહન છોડીને ભાગી ગયા, જ્યારે બેને ઝડપી લેવાયા. ગાડીઓમાં 31 પાડા, 4 ભેંસો અને 2 પાડી ખીચોખીચ બાંધેલા હાલતમાં મળ્યા હતા. કુલ મુદ્દામાલની કિંમત લગભગ ₹16.90 લાખ ગણાઈ છે.

**જિલ્લામાં નશાખોરી, જુગાર અને શંકાસ્પદ હલનચલન નોંધાયા**

જિલ્લાના વિવિધ વિસ્તારોમાં નશાખોરી સાથે વાહન ચલાવવાના અને જુગારગિરિ જેવા બનાવો સામે આવ્યા છે. ભાદરવામાં અશોકકુમાર ગોહિલ અને અશોકસિંહ મહીડા નશાની અસર હેઠળ વાહન હંકારતા જોવા મળ્યા હતા. મંજુસરમાં જગદીશભાઈ સોલંકી, ડભોઈમાં સુનીલભાઈ વસાવા અને જરોદ વિસ્તારમાં વિરલભાઈ રાઠોડિયા તથા બિપીનભાઈ પટેલ પર બેફામ હાલતમાં વાહન ચલાવવાના બનાવો નોંધાયા છે. વાઘોડિયામાં વિપીનભાઈ જગદીશભાઈ રાઠોડિયા જાહેરમાં આંકફરકનો જુગાર રમાડતા ઝડપાયા હતા, જેઓ પાસેથી રોકડ અને સાહિત્ય મળ્યા હતા. તે ઉપરાંત, ડભોઈ વિસ્તારમાં હિંમતભાઈ બાબુભાઈ પરમાર રાત્રિના સમયે શંકાસ્પદ રીતે લપાતા-છુપાતા ફરતા જોવા મળ્યા હતાં.

**સમાચાર અને જાહેરાત માટે સંપર્ક કરો ૯૯૦૯૯૧૧૧૭૫**

### જીથુડી: સ્વ. ચંપાબેનના મોક્ષાર્થે ટોડા રામાપીર મંડળની ધૂન

કુકવાવ તાલુકાના જીથુડી ગામે તાજેતરમાં ભક્તિ સાથે સેવાનો ત્રિવેણી સંગમ જોવા મળ્યો હતો. અહીં સ્વર્ગસ્થ ચંપાબેન પરસોત્તમભાઈ વધાસીયાના આત્માના મોક્ષાર્થે ધૂન-કીર્તનનું સુંદર આયોજન કરવામાં આવ્યું હતું. આ પ્રસંગે ટોડા ગામના 'જય રામાપીર કડતાલ ધૂન મંડળ' દ્વારા ભજનની રમઝટ બોલાવવામાં આવી હતી.

આ મંડળની કામગીરી પ્રશંસનીય છે, કારણ કે તેઓ ગામેગામ ફરીને ધૂન-કીર્તન દ્વારા જે કંઈ પણ ભંડોળ એકત્ર કરે છે, તે નિરાધાર પશુ-પક્ષીઓના લાભાર્થે વાપરે છે. મંડળના સભ્ય ભરતભાઈ જાજરૂકીયાના જણાવ્યા અનુસાર, ગાયોને નીરણ અને પક્ષીઓને ચણ નાખવાની પ્રવૃત્તિ તેઓ નિસ્વાર્થ ભાવે કરી રહ્યા છે. જીથુડી ખાતે પણ આ સેવાકીય ઉદ્દેશ્ય સાથે કાર્યક્રમ સંપન્ન થયો હતો.

રીપોટર: સમીર ખોખર, અમરેલી

### મકસુદ ચોક હુમલા કેસમાં ચાર ઝડપાયા, ઘટનાસ્થળે રી-કન્સ્ટ્રક્શનથી તપાસ તેજ

કેશોદના મકસુદ ચોક વિસ્તારમાં થયેલા જીવલેણ હુમલાના ચક્રચારી બનાવમાં પોલીસે મહત્વની કાર્યવાહી કરી છે. હત્યાના પ્રયાસના આ ગંભીર ગુનામાં સંડોવાયેલા ચાર શંકાસ્પદ શખ્સોને પોલીસે દબોચી લીધા છે. બનાવની સત્યતા ચકાસવા માટે પોલીસ કાફલો આ શખ્સોને સાથે રાખીને રૂબરૂ ઘટનાસ્થળે પહોંચ્યો હતો. ત્યાં સમગ્ર ઘટનાનું 'રી-કન્સ્ટ્રક્શન' કરવામાં આવ્યું હતું. હુમલો કઈ રીતે થયો હતો અને આરોપીઓની શું ભૂમિકા હતી, તેનો પ્રત્યક્ષ તાળો મેળવીને પોલીસે તપાસનો ધમધમાટ આગળ વધાર્યો છે. જાહેરમાં યોજાયેલી આ તપાસ પ્રક્રિયાએ લોકોમાં ભારે કુતૂહલ સર્જ્યું હતું.

રીપોટર: હર્ષ ભરડા, કેશોદ



### મેઘાકુઈમાં પ્રેમલગ્નના વિવાદે ભડક્યા તણાવ વચ્ચે યુવાન પર ધારદાર હથિયારથી ગંભીર હુમલો

વડોદરા તાલુકાના મેઘાકુઈ ગામમાં પ્રેમલગ્નને લઈને કુટુંબો વચ્ચે ચાલતા તણાવનું ગંભીર સ્વરૂપ સામે આવ્યું છે. નિમેષભાઈ મહેશભાઈ પરમારે કામિની સાથે કરેલા પ્રેમલગ્નને પરિવારમાં શરૂઆતથી જ સ્વીકાર ન મળ્યો હતો. આ રોષ અંતે હિંસક અથડામણ સુધી પહોંચતા વિસ્તારમાં હાહાકાર મચી ગયો હતો. માહિતી અનુસાર, કામિનીના ભાઈ મિતેશભાઈ કિરણભાઈ પરમારે નિમેષભાઈને માર્ગમાં અટકાવી વાદવિવાદ શરૂ કર્યો હતો. બંને વચ્ચે બોલાચાલી ઉગ્ર બનતા મિતેશભાઈનો ગુસ્સો કાબૂ બહાર ગયો હતો. ઘટનાક્રમ દરમિયાન તેમણે અચાનક ધારદાર ચપ્પુ વડે નિમેષભાઈના માથા અને કાન પર હુમલો કર્યો હોવાનું જાણવા મળે છે. હુમલામાં નિમેષભાઈને લોહીલુહાણ હાલતમાં ઈજા થઈ હતી અને આસપાસના લોકો છૂટાછવાયા દોડી આવ્યા હતા.

સ્થાનિક લોકોએ તરત જ ઘાયલની સહાય કરી હતી અને સારવાર માટે ખસેડવો હતો. હુમલા બાદ મિતેશભાઈએ જાનથી મારી નાખવાની ધમકી ઉચ્ચારી હોવાની ચર્ચા ગામમાં જોરપકડી છે. પ્રેમલગ્નને કારણે ઊભા થયેલા મતભેદો હવે સુરક્ષા અને શાંતિ અંગે ચિંતા ઊભી કરી રહ્યા છે.

### વડોદરામાં SIR કામગીરીના ભારણે કોંગ્રેસે કલેક્ટરને રજૂઆત કરી



ગુજરાતમાં ચાલી રહેલી SIR ચૂંટણી કામગીરી વચ્ચે વડોદરા શહેર કોંગ્રેસે કલેક્ટરને આવેદનપત્ર આપી કર્મચારી ભારણનો મુદ્દો ઉઠાવ્યો છે. પક્ષનું કહેવું છે કે શહેરમાં એક BLO સહાયક મહિલા વધુ કામના તાણથી મૃત્યુ પામી હતી, તેથી તેમના પરિવારને તાત્કાલિક આર્થિક સહાય અને નોકરી આપવામાં આવે. શહેર કોંગ્રેસ પ્રમુખ ઋત્વિક જોશીનું કહેવું છે કે BLO અને સહાયક કર્મચારીઓને એક સાથે ત્રણથી ચાર ગામોની જવાબદારી સોંપાતા કાર્યબોજ અસહ્ય બન્યો છે. બીમાર કર્મચારીઓને તરત જ આ કામગીરીમાંથી મુક્તિ આપવાની અને એકેડેમિક કાર્ય દરમિયાન વધારાના દબાણથી બચાવવા રજા આપવા માંગણી કરવામાં આવી છે.

કોંગ્રેસે SIR પ્રક્રિયામાં ગડબડ અને મતદાર યાદી અંગે પણ ચિંતા વ્યક્ત કરી છે અને ત્રણ મહિના સુધી કામગીરી લંબાવવાની માંગણી કરી છે.

### નેત્રંગ બાળકીના મોતે ગંભીર આક્ષેપોની ચર્ચા ગરમ

ભરૂચ જિલ્લાના નેત્રંગમાંથી 11 વર્ષની બાળકીની તબિયત બગડતાં તેને 22 નવેમ્બરે રાજપીપળાથી વડોદરાની સયાજી હોસ્પિટલમાં રિફર કરવામાં આવી હતી. ડાયાબિટીસ અને શ્વાસની તકલીફ વચ્ચે અર્ધબેભાન હાલતમાં તે પીડિયાટ્રીક વિભાગમાં દાખલ હતી. આજે સારવાર દરમિયાન તેનું મોત થતા પરિવારજનોમાં શોક સાથે ગંભીર શંકાઓ ઊભી થઈ છે.

બાળકીના દાદાના જણાવ્યા મુજબ, 12 નવેમ્બરે છોકરી કન્યા છાત્રાલયમાં રહી અભ્યાસ કરતી હતી અને ઘરે આવવા ઇચ્છતી હતી. ત્યારે ગામનો એક ઓળખીતો છોકરો પોતાની બહેનને મૂકવા છાત્રાલય આવ્યો હતો. છાત્રાલયની મેડમે બાળકીના પરિવારને કોલ કરી તેની સાથે તેને મોકલી દીધાની જાણકારી આપી હતી.

પરિવારનો ગંભીર આક્ષેપ છે કે ગામની સીમમાં તુવેર અને કપાસના ખેતરમાં બાળકી સાથે દુષ્કૃત્ય કરવામાં આવ્યું હતું. ત્રણ દિવસ બાદ

સ્નાન કરાવતા શરીર નિશાનોને જોઈ કાકીએ પૂછતા બાળકીએ "મારી સાથે ખરાબ કર્યું છે, કોઈને ન કહેશો, નહિ તો મારી નાખશે" એવી વાત કરી હતી.

પરિવારનું કહેવું છે કે નેત્રંગ હોસ્પિટલમાં એક પોલીસ કર્મીએ મામલો દબાવવાનો પ્રયાસ કર્યો અને પૈસાની ઓફર કરવાની સૂચના આપી હતી. બાળકીના મૃત્યુ બાદ પરિવાર ન્યાય અને સંબંધિત તમામ પર કડક કાર્યવાહી કરવાની માંગ કરી રહ્યો છે.



### સમા વિસ્તારમાં ગાંજો જપ્ત, આરોપી ઝડપાયા

વડોદરાના સમા વિસ્તારમાં બાતમી આધારે કરાયેલી કાર્યવાહી દરમિયાન એક વ્યક્તિના ઘરમાંથી 725 ગ્રામ ગાંજો મળી આવતા 36,250 રૂપિયાનો જથ્થો જપ્ત કર્યો છે. પ્લાસ્ટિકની થેલીઓ અને મોબાઈલ સહિત કુલ 46,250 રૂપિયાનો મુદ્દામાલ પ્રાપ્ત થયો. પ્રાથમિક માહિતી અનુસાર, ગાંજો હરીશ ઉર્ફે કાંતી માછી નામના વ્યક્તિ પાસેથી મળ્યો હોવાની જાણ થઈ છે. ઝડપાયેલ ભરતભાઈ ચૌહાણ સામે NDPS અને હત્યાના પ્રયાસ સહિત અગાઉના અનેક ગુનાઓ નોંધાયેલા હોવાનું બહાર આવ્યું છે.

### નવાયાર્ડમાં હુમલા બાદ ત્રિપુટી ઝડપાઈ જાહેરમાં માફી

વડોદરાના નવાયાર્ડ વિસ્તારમાં રિક્ષાચાલક નાઝીમ પઠાણ અને તેના ભત્રીજા પર થયેલા હુમલાના કેસમાં શહેબાઝ પઠાણ અને તેના બે સાથીદારો ઝડપાઈ ગયા છે. ડી-કેમ્બિન રોડ પર અજીમખાને એકિટવા સાઇડમાં ઊભી રાખતાં શહેબાઝ ત્રાટક્યો અને ગાળો આપતા વિવાદ શરૂ થયો હતો. બાદમાં ત્રિપુટીએ બંનેને લાત-ઘૂંટા અને થપ્પડ માર્યા હતા. નાઝીમને ઈજાઓ થતાં હોસ્પિટલ ખસેડવો પડ્યો હતો. ફરિયાદ બાદ ત્રણેને થોડા સમયમાં જ પકડી પાડવામાં આવ્યા અને પીડિત પરિવાર સમક્ષ માફી માગવી પડી હતી.

### વારસિયા સોસાયટીમાં મહિલા જુગાર અડ્ડો ધરપકડ

વડોદરાના વારસિયા વિસ્તારમાં આવેલી સિંધુ પાર્ક સોસાયટીમાં રાત્રે ચાલતા મહિલા જુગાર અડ્ડાનો ભંડાફોડ થયો છે. 4 નંબરના મકાનમાં ચાલતા આ ગેરકાયદેસર રમતમાં બહારથી બોલાવેલી મહિલાઓ સહિત કુલ 15 ખેલીઓને સ્થળ પરથી ઝડપવામાં આવી છે. અચાનક કરાયેલી રેડ દરમિયાન દોડધામ મચી ગઈ હતી, પરંતુ સમગ્ર સ્થળેથી રોકડ, મોબાઈલ ફોન અને અન્ય સામગ્રી મળી 1 લાખથી વધુના મુદ્દામાલ જપ્ત કરાયા છે. નિવાસી વિસ્તરમાં મહિલાઓ દ્વારા ચલાવાતા આવા જુગાર અડ્ડાની ચર્ચાએ સ્થાનિકોમાં ચક્રચાર મચાવી છે.

### સુરભિ ડેરીમાં નકલી પનીર કાંડનો ભાંડાફોડ

સુરતમાં નકલી પનીર કાંડનો પ્રથમ ગંભીર કેસ પ્રકાશમાં આવતાં શહેરમાં ચક્રચાર મચી છે. સુરભિ ડેરીમાંથી લેવાયેલા પનીરના નમૂના ફેલ થતા તપાસ આગળ ધપાઈ હતી. બાદમાં શહેરના વિવિધ હોટેલો અને લારીઓમાં સસ્તા ભાવે સપ્લાય થતું 754 કિલો જેટલું પનીર જપ્ત કરવામાં આવ્યું હતું. 11 નવેમ્બરના દિવસે ડેરીના યુનિટ પર થયેલા દરોડામાં કુલ 955 કિલોગ્રામ શંકાસ્પદ પનીર મળ્યું હતું.

ચોકાવનારી બાબત એ હતી કે ડેરી સંચાલકે પનીર નકલી હોવાની કબૂલાત આપી હતી અને દરરોજ લગભગ 200 કિલો પનીર બજારમાં મોકલાતું હોવાની માહિતી સામે આવી હતી. ગ્લેશિયલ એસેટિક એસિડનો ઉપયોગ કરી દૂધને ફાડીને ઝડપથી પનીર બનાવવામાં આવતું

હોવાના શંકાસ્પદ તારણો સામે આવી રહ્યા છે, જે સ્વાસ્થ્ય માટે ગંભીર જોખમરૂપ છે.

ખટોદરામાં આવેલા વિતરણ કેન્દ્ર પરથી 755.621 કિલોગ્રામ પનીર મળ્યું હતું. બાદમાં ઓલપાડના સાયણ સ્થિત મુખ્ય મેન્યુફેક્ચરિંગ યુનિટમાં પણ 200 કિલો પનીર, 420 કિલો બટર સહિતનું શંકાસ્પદ ઉત્પાદન મળતાં નકલી ડેરીઉત્પાદનોના નેટવર્કનું ભાંડો ફોડાયો છે.



### પોઝ એન્ડ કલોઝ પેટ્સ શોપમાંથી રોકડ-મોબાઇલની ચોરી

હરણી વિસ્તારમાં આવેલી “પોઝ એન્ડ કલોઝ” નામની પેટ્સ શોપમાંથી ચોરી થયાની માહિતી સામે આવતા વેપારીઓમાં ચિંતા વ્યાપ્ત થઈ છે. ન્યુ સમા રોડના અંકુરભાઈ મહેશભાઈ મહેતાની માલિકીની આ દુકાનમાંથી ૨૧ નવેમ્બર ૨૦૨૫ની રાત્રી દરમિયાન રોકડ અને કિંમતી મોબાઇલ ફોન ચોરી થયા હતા. તપાસમાં જાણવા મળ્યું કે દુકાનમાં નોકરી કરતો રોહિત ગણેશ સાલવી, મૂળ મુંબઈનો, યાવીનો ઉપયોગ કરીને શટર ખોલી અંદર પ્રવેશ્યો હતો. દુકાનમાંથી રૂ. ૪૯,૭૦૦ રોકડ, રૂ. ૧૦,૦૦૦ કિંમતનો સેમસંગ ફોન અને રૂ. ૯,૦૦૦ કિંમતનો રેડમી મોબાઇલ મળી કુલ રૂ. ૬૮,૭૦૦નો મુદ્દામાલ ગાયબ હોવાનું બહાર આવ્યું છે. ઘટનાનો ખુલાસા દિવસે દુકાન ખુલ્લું જણાયાં બાદ થયો અને દુકાનમાલિકે તરત તપાસ શરૂ કરી. ઘટનાએ વિસ્તારમાં સુરક્ષા વ્યવસ્થાઓ અને વિશ્વાસપાત્ર સ્ટાફની પસંદગી અંગે ફરી પ્રશ્નો ઊભા કર્યા છે.

### વડોદરા શહેરમાં મોબાઇલ રિપેર વિવાદ અને ધમકીના બે બનાવ

વડોદરા શહેરના બે અલગ વિસ્તારોમાં ધમકી અને ઉશ્કેરાટના બનાવો સામે આવ્યા છે. પ્રથમ કેસ વાસણા રોડ સ્થિત ઓમ કોમ્પ્લેક્ષની એપલ માસ્ટર દુકાનનો છે, જ્યાં અટલાદરાના રહેવાસી આશીષભાઈ રમેશચંદ્ર ભારદ્વાજે ધમકી મળ્યાની ફરિયાદ નોંધાવી છે. ફરિયાદ મુજબ, વાસુદેવ ડાભી નામના ગ્રાહક મોબાઇલ રિપેર કરાવવા આવ્યા હતા. દુકાનમાં રિપેરિંગ કામની ના પાડતાં સાનિધ્ય પંડ્યા ઉશ્કેરાઈ ગયા હતા. તેમણે ગાળો આપી હતી અને પોતે "પ્રફુલ પંડ્યાનો છોકરો" હોવાનું કહી ફરિયાદીને જ્ઞાનથી મારી નાખવાની ધમકી આપી હતી. ઘટનાક્રમ દરમિયાન શટર બંધ કરાવ્યાનો પણ આરોપ છે, જેના કારણે દુકાનમાં તણાવ સર્જાયો હતો. બીજો બનાવ વાડી વિસ્તારમાં સામે આવ્યો છે. યાકુતપુરાના રહેવાસી મોહમદ સફ્વાન મોહમદ શબ્બીર



મન્સૂરીએ ફરિયાદ કરી છે કે તેઓ શબ્બીર સોસાયટી બેંક પાસેથી પસાર થઈ રહ્યા હતા ત્યારે સુફિયાન ઉર્ફે છોટાગામા મન્સૂરીએ તેમને ગાળો આપી ધમકી આપી હતી કે "સધ્ધર ન રહેશ તો વિકેટ પાડી દઈશ." બંને બનાવોએ સ્થાનિક સ્તરે સુરક્ષા અને જાહેર વર્તન અંગે ચર્ચાઓ ગરમાવી છે.

### તરસાલીમાં દુકાન વેચાણના બહાને લાખોની છેતરપિંડી કાંડ

કપુરાઈ વિસ્તારમાં દુકાન ખરીદીના બહાને થયેલી છેતરપિંડીનો કેસ પ્રકાશમાં આવ્યો છે. તરસાલી રીંગ રોડ પર રહેતી કલ્પનાબેન ભરતભાઈ ત્રિવેદીએ ફરિયાદ કરી છે કે તેમણે “ધ રાઈસ પ્લાઝા”, તરસાલી બાયપાસ ખાતે આવેલ દુકાન નં. જી.એફ-૨૮ ખરીદવા માટે મેહુલભાઈ ઘનશ્યામભાઈ પટેલ, સાગરભાઈ જયંતિભાઈ અમીન અને હર્ષભાઈ મેહુલભાઈ પટેલ સાથે સોદો કર્યો હતો. ફરિયાદ મુજબ, ૧૮ માર્ચ ૨૦૧૭ થી ૨૦ જુલાઈ ૨૦૧૮ વચ્ચે ચેક અને રોકડ દ્વારા કુલ રૂ. ૭ લાખની ચુકવણી કરવામાં આવી હતી. તેમ છતાં દુકાનનો કબજો ન આપ્યો અને ન જરૂરી દસ્તાવેજો તૈયાર કર્યા. ફરિયાદ મુજબ, વારંવાર પૂછતાં આરોપીઓ ખોટા વાયદા કરતા રહ્યા અને ફરિયાદીના પતિ સાથે અશીષ વર્તન કરી ધમકી પણ આપી હતી. ઘટનાએ વિસ્તારમાં પ્રોપર્ટી સોદાઓની વિશ્વસનીયતા અંગે ચર્ચા તેજ કરી છે.

### સોશિયલ મીડિયા મિત્રતા પ્રેમે ફેરવાઈ બ્લેકમેઈલ કિસ્સો

અમદાવાદમાં એક વિદ્યાર્થીની સાથે થયેલી ઓનલાઇન મિત્રતા અંતે ગંભીર બ્લેકમેઈલ અને આર્થિક શોષણના કેસમાં ફેરવાઈ છે. નવરંગપુરા વિસ્તારમાં પીજીમાં રહેતી, મૂળ સોમનાથની વિદ્યાર્થીનીએ ગુજરાત યુનિવર્સિટી પોલીસ સ્ટેશનમાં કરણ શાહ નામના યુવક વિરુદ્ધ ફરિયાદ નોંધાવી છે. વિદ્યાર્થીનીએ જણાવ્યા મુજબ, છ મહિના પહેલાં યુવકે ઈન્સ્ટાગ્રામ પર ફ્રેન્ડ રિકવેસ્ટ મોકલી હતી. સતત વાતચીત બાદ તેણે લગ્નની ઓફર કરીને યુવતીને વિશ્વાસમાં લીધી હતી. યુવકી મોલમાં મળ્યા બાદ સંબંધ વધુ ગાઢ થયા અને કરણે પોતાનું બેંક એકાઉન્ટ ફ્રીઝ હોવાનું કહી રૂપિયા માગવાનું શરૂ કર્યું. પ્રથમ 10,000 આપ્યા બાદ તેની માંગણીઓ વધતી ગઈ. આ બાદ કરણ અમદાવાદ આવી યુવતીને હોટલમાં મળ્યો હતો,

જ્યાં ફોટોગ્રાફ્સ પડાવી તેમણે યુવતીને બ્લેકમેઈલ કરવાનું શરૂ કર્યું. આપઘાત કરવાની ધમકી આપીને કરણે કુલ ₹2.86 લાખની રકમ લીધો હતો. યુવતી દબાણને કારણે દાગીના ગીરવે મૂકી પણ રૂપિયા આપતી રહી હતી. આખરે હિંમત કરીને યુવતીએ પરિવારને ઘટના જણાવી અને પોલીસે ફરિયાદ નોંધાવી છે



### વડોદરા શહેરમાં દારૂ સંબંધિત ૨૯ કેસ નોંધાયા


વડોદરા શહેરમાં ૨૩ નવેમ્બર, ૨૦૨૫ના રોજ દારૂ સંબંધિત કુલ ૨૯ બનાવો નોંધાયા છે. શહેરનાં અલગ-અલગ વિસ્તારોમાંથી ૩૮ લીટર દેશી દારૂ સાથે એક મોટરસાયકલ તથા ઇંગ્લિશ દારૂનું એક ક્વાટરીયા કબજે થયા છે. કબજે કરાયેલ મુદ્દામાલની કુલ કિંમત અંદાજે રૂ. ૨૭,૭૫૦ જેટલી ગણવામાં આવી છે. કાર્યવાહી દરમિયાન ૨૯ ઈસમોની અટકાયત કરવામાં આવી હતી, જેમાંથી ૨૬ લોકો પીધેલી હાલતમાં મળ્યા હતા. સતત આવી ઘટનાઓ સામે આવતા શહેરમાં પ્રોહિબિશનના અમલ અંગે ફરી ચર્ચા તીવ્ર બની છે.

### મકરપુરામાં તલવારની બુઢીથી હુમલાનો કિસ્સો

મકરપુરા વિસ્તારમાં મારામારીનો ગંભીર બનાવ સામે આવ્યો છે. દંતેશ્વર-તરસાલી રિંગ રોડ નજીક આવેલા અમરશ્રદ્ધા વુડાના મકાનમાં રહેતા અંકેશભાઈ રાજુભાઈ રાવતે ફરિયાદ નોંધાવી છે કે ૨૩ નવેમ્બર, બપોરે ત્રણ વાગ્યે મીઠાકાકાના ગલ્લા પાસે રોહન દરબાર અને મેહુલ દરબાર સાથે તેમનો ઝઘડો થયો હતો. વિવાદ દરમિયાન આરોપીઓએ તલવારની બુઢીનો ઉપયોગ કરી ફરિયાદીના ડાબા હાથના અંગુઠા અને ટ્યલી આંગળી પર ઈજા પહોંચાડી હતી. ઘટનાએ સ્થાનિકોમાં તણાવ સર્જ્યો છે, કારણ કે હથિયાર રાખવા સંબંધિત જાહેરનામાનો ભંગ થયાનો પણ ઉલ્લેખ છે. ઘટનાની વધુ તપાસ ચાલી રહી છે.


### લોકેશન સર્વિસથી 108 એમ્બ્યુલન્સનો રિસ્પોન્સ સમય ઘટ્યો

ગુજરાતમાં 108 એમ્બ્યુલન્સ સેવાએ ટેલિકોમ કંપનીઓ સાથે મળીને લોકેશન બેઝ સર્વિસ શરૂ કરતા રિસ્પોન્સ ટાઇમમાં 2થી 5 મિનિટનો નોંધપાત્ર ઘટાડો થયો છે. હવે 90 ટકા કિસ્સાઓમાં કોલ કરનારનું ચોક્કસ લોકેશન તરત મળી જાય છે, જેના કારણે નજીકની એમ્બ્યુલન્સ ઝડપથી ઘટના સ્થળે પહોંચે છે. પહેલાં એડ્રેસ સમજવામાં 3-5 મિનિટ લાગતા હતા, પરંતુ લોકેશન સિસ્ટમ ઇન્ટિગ્રેશન બાદ statewide સરેરાશ રિસ્પોન્સ ટાઇમ 18 મિનિટથી ઘટીને 13-14 મિનિટ થયો છે. અમદાવાદમાં સમય 11 મિનિટથી ઘટીને 9 મિનિટ નોંધાયો છે, જે દેશના મહાનગરોમાં બીજા ક્રમે ગણાય છે.



### સિલિકોસિસ વળતર મુદ્દે હાઇકોર્ટમાં મહત્વની સુનાવણી શરૂ

ગુજરાત હાઇકોર્ટમાં સિલિકોસિસથી મૃત્યુ પામેલા કામદારોના પરિવારોને યોગ્ય વળતર અને પુનઃવસન પોલિસી માટે દાખલ અરજી પર મહત્વની ચર્ચા થઈ રહી છે. પીપલ્સ ટ્રેનિંગ એન્ડ રિસર્ચ સેન્ટર તથા 19 અરજદારો સુપ્રીમ કોર્ટના નિર્દેશ મુજબ ₹૩ લાખ વળતર આપવા માંગ કરી છે. સરકારની તરફથી જણાવાયું છે કે સિલિકોસિસગ્રસ્તોના પરિવારને હવે ₹૩ લાખ વળતર ચૂકવાશે અને જે લાભાર્થીઓએ અરજી ન કરી હોય તેઓ નવી અરજી કરી શકશે. હાઇકોર્ટે સરકારની અસ્પષ્ટ એફિડેવિટ નકારી વધુ સ્પષ્ટતા સાથે નવી પોલિસી રજૂ કરવાનો આદેશ આપ્યો છે.



### વેજલપુરમાં ‘ભૂવા’ બની વૃદ્ધાની બંગડી લૂંટી ભાગ્યા

અમદાવાદમાં મહિલાઓને સરનામું પૂછવાના બહાને છેતરપિંડી કરતી ગેંગ ફરી સક્રિય થઈ હોવાનું તાજેતરના બનાવથી સ્પષ્ટ બન્યું છે. વેજલપુરમાં 76 વર્ષીય ચંદ્રીકાબેન મકાણીને બે અજાણ્યા શખ્સોએ ‘ખોડીયાર માતાના ભૂવા’ બની છેતરતા તેમની સોનાની બંગડી લૂંટી લીધી હતી. આ બંગડીની કિંમત આશરે ₹1 લાખ જેટલી હોવાનું જણાવાયું છે. ચંદ્રીકાબેન મંદિર દર્શન માટે નીકળ્યા હતા ત્યારે આર.આર. દ્વિવેદી સ્કૂલ નજીક બે ટુ-વ્હીલર સવાર શખ્સોએ તેમને અટકાવ્યા હતા. બંનેએ ખોડીયાર માતાના મંદિરનું સરનામું પૂછ્યું. ચંદ્રીકાબેને સ્પષ્ટ જવાબ આપતા જ ચાલક શખ્સે તરત પોતાને ખોડીયાર માતા તથા કાળકા માતાના ‘ભૂવા’ હોવાનો દાવો કર્યો. વિશ્વાસ જીતવા માટે પહેલેથી એક રૂપિયો માંગ્યો, જે વૃદ્ધાએ આપ્યો. બાદમાં શખ્સે તેમને ₹100 પાછા આપતા વિશ્વાસ વધુ મજબૂત થયો. આ મીઠી વાતોમાં બંને શખ્સોએ ચંદ્રીકાબેનને ‘માતાજીની વિધિ’ કરવાની જરૂર જણાવી હાથની બંગડી ઉતારવા કહ્યું.

ભોળાભાવથી ચંદ્રીકાબેન તેમની વાતોમાં આવી ગઈ અને સોનાની બંગડી ઉતારી તેમને આપી દીધી. પળવારમાં બંને શખ્સો ટુ-વ્હીલર દોડાવી ફરાર થઈ ગયા. ચંદ્રીકાબેન ઘટનાથી ગભરાઈ ગયાં અને ત્યારબાદ વેજલપુર પોલીસ સ્ટેશનમાં ફરિયાદ નોંધાવી. વિસ્તારમાં આવી ગેંગો ફરી સક્રિય થવાના સંકેત મળતાં વરિષ્ઠ નાગરિકોની સુરક્ષા અંગે ચિંતા વ્યક્ત થઈ



**જિલ્લામાં દારૂ હેરાફેરી અને**

**નશાખોરીના સતત કેસો સામે આવ્યા**

વડોદરા જિલ્લાના અલગ-અલગ વિસ્તારોમાં નશામાં વાહન હાંકવા અને દારૂ હેરાફેરીના અનેક બનાવો નોંધાયા છે. મંજુસર વિસ્તારમાં રચજીભાઈ રાઠોડીયા નશાની હાલતમાં ઝડપી લેવાયા હતા. વરણામા ખાતે વિનોદકુમાર પરમાર આઈસર ટ્રકમાં ૨૨ બોટલ વિદેશી દારૂ લઈ જતા પકડાયા. ડભોઈ વિસ્તારમાં ભીમાભાઈ વસાવા ૪ લીટર દેશી દારૂ સાથે તેમજ અલ્પેશભાઈ વસાવા ૧ ક્વાટર વિદેશી દારૂ સાથે મળ્યા, જ્યારે કિશનભાઈ વસાવા નશાની હાલતમાં અશિસ્તપૂર્ણ વર્તન કરતા જોવા મળ્યા. જરોદ પાસે સંજયભાઈ માનકર અને નીતુબેન ભીલાલા ૧૦૦ ક્વાટર વિદેશી દારૂ સાથે ઝડપાયા. પાદરામાં નીતાબેન માળી, વાઘોડિયામાં કિંજલબેન અને કિરણબેન ઠાકોર દેશી દારૂ સાથે મળ્યા. સાવલીમાં રમણભાઈ વસાવા દારૂ રાખવા બદલ ફરાર હોવાનું સામે આવ્યું. આ બનાવો જિલ્લામાં ગેરકાયદેસર દારૂના પ્રવાહ અને નશાખોરી અંગે ચિંતા વધારી

**ચાણોદ વિસ્તારમાં ૩૧ વર્ષની**

**મહિલાના ગુમ થવાની તપાસ શરૂ**

ચાણોદ વિસ્તારમાં ૩૧ વર્ષની વિજેતાબેન, રાજદીપસિંહ ચૌહાણની પત્ની, ગુમ થવાની જાણ સામે આવી છે. પરિવાર મુજબ, વિજેતાબેન ૨૧ નવેમ્બર ૨૦૨૫ના રોજ નવા માંડવા ગામેથી અચાનક ગાયબ થયા હતા અને ત્યારથી તેમનો કોઈ પત્તો નથી મળ્યો. તેમની ઊંચાઈ આશરે ૧૬૦ સેન્ટીમીટર છે અને ઘઉં વર્ણનું વર્ણન મળે છે. ગુમ થવાના સમયે તેઓ વાદળી રંગનું ટોપ, ભૂરા કલરની લેગીઝ અને રાખોડી રંગનું સ્વેટર પહેરેલા હતા. ગામ અને આસપાસના વિસ્તારોમાં પરિવારજનોએ શોધખોળ શરૂ કરી છે, પરંતુ હજી સુધી કોઈ ચોક્કસ માહિતી મળી નથી. ઘટનાએ સ્થાનિકોમાં ચિંતા ફેલાવી છે. વિજેતાબેન વિશે કોઈને કોઈ માહિતી મળે તો તાત્કાલિક સંબંધિત અધિકારીઓ અથવા પરિવારજનોને જાણ કરવા વિનંતી કરવામાં આવી છે, જેથી તેમની સલામત વાપસી શક્ય બને.

**ડેસર નજીક નર્મદા કેનાલ પર લાખોની દારૂ રેડ**

ડેસર પોલીસ ક્ષેત્રના ધરમપુર ગામ કેનાલ માર્ગનો ઉપયોગ દારૂના ગેરકાયદેસર નજીક નર્મદા માઈનોર કેનાલ પર મોટી પરિવહન માટે થતો હોવાની ચર્ચાઓ રેડ દરમિયાન દારૂ હેરાફેરીનું જાળું અગાઉથી રહેલી હતી, પરંતુ આ રેડ બાદ ખુલ્લું પડ્યું છે. કેનાલ માર્ગ પરથી આ શંકાઓ વધુ મજબૂત બની છે. પસાર થતી વાહન ચેકિંગ દરમિયાન વિસ્તારના લોકોમાં ફરીથી ગેરકાયદેસર દારૂ નિલેશકુમાર ઉર્ફે સોનુ દિલીપસિંહ હેરાફેરીના વધતા કેસોને લઈને ચિંતા વ્યાપી રાઠોડ ઝડપાયા હતા, જ્યારે મહેન્દ્ર છે. આ સમગ્ર ઘટનાએ સ્થાનિક સુરક્ષા બારિયા તથા સ્વિફ્ટ કારનો ચાલક તથા દેખરેખ વ્યવસ્થાઓ પર પણ પ્રશ્નો અંધારાનો લાભ લઈ સ્થળેથી ભાગી ઊભા કર્યા છે. છૂટ્યા હતા.



તપાસ દરમિયાન બે વાહનો — હ્યુન્ડાઈ એસેન્ટ અને સ્વિફ્ટ —માંથી મોટી માત્રામાં ભારતીય બનાવટનો વિદેશી દારૂ અને બિયર મળી આવ્યા હતા. કુલ ૧૩૧૮ નંગ બોટલો મળી આવતાં તેની કિંમત આશરે ₹૨,૭૯,૪૮૬ જેટલી હોવાનું બહાર આવ્યું છે. સાથે જ મોબાઈલ ફોન તથા બંને વાહનો સહિતનો મુદ્દામાલ મળીને કુલ ₹૯,૫૪,૪૮૬ થાય છે.

**સાવલી: વિધવાઓને છેતરતી 'નકલી બેંકર' ગેંગનો પર્દાફાશ**



વડોદરા ગ્રામ્યના સાવલીમાં માનવતાને લજવતો કિસ્સો સામે આવ્યો છે. જિલ્લા પોલીસના 'ઓપરેશન પરાક્રમ' અંતર્ગત સાવલી પોલીસે બેંકમાં આવતી નિરાધાર વિધવા વૃદ્ધાઓને ટાર્ગેટ કરતી એક રીઠા ગુનેગારોની ટોળકીને ઝડપી પાડી છે. આ ઠગબાજોની મોડસ ઓપરેન્ડી અત્યંત શાતિર અને ચોંકાવનારી હતી. ટોળકીના સભ્યો બેંકની અંદર જઈ પૈસા ઉપાડતી વૃદ્ધાઓ પર વોચ રાખતા અને મોબાઈલમાં છૂપી રીતે તેમના ફોટા

પાડી લેતા હતા. બાદમાં બેંકની બહાર આવી, પોતાને બેંક કર્મચારી ગણાવી, મોબાઈલમાં ફોટો અને પૈસા ઉપાડ્યાનો ખોટો મેસેજ બતાવી વૃદ્ધાઓનો વિશ્વાસ જીતી લેતા. ત્યારબાદ તેઓ ભોળી માતાઓને ડરાવતા કે 'તમારું બેલેન્સ ઝીરો થઈ ગયું છે, હવે પેન્શન બંધ થઈ જશે' અથવા લાલચ આપતા કે 'તમારા મૃત પતિના સરકારમાં જમા નાણાં મેળવવા એકાઉન્ટનું લોકર ખોલાવવું પડશે, જેના માટે દાગીના જમા કરાવવા પડશે'. આ બહાને તેઓ રોકડ અને દાગીના પડાવી રફુચક્કર થઈ જતા હતા. સાવલી પોલીસે ટેકનિકલ સર્વેલન્સના આધારે ફિરોજ મલેક, સલીમ મલેક અને આસિફખાન પઠાણને દબોચી લીધા છે. પોલીસે તેમની પાસેથી સોનાની બુટ્ટી, ચાંદીના કડલા અને રોકડ સહિત કુલ રૂ. ૧.૯૩ લાખનો મુદ્દામાલ રિકવર કરી વણઉકેલાયેલા ગુનાઓનો ભેદ ઉકેલ્યો છે.

**જિલ્લામાં નશાખોર ચાલકો અને જુગાર સામે કાર્યવાહી**

વડોદરા જિલ્લામાં નશાની હાલતમાં વાહન હાંકવાના અને જાહેરમાં જુગાર રમવાના અનેક બનાવો સામે આવ્યા છે. મંજુસર વિસ્તારમાં વિજયભાઈ રાજુભાઈ સલાટ અને વિજયભાઈ નારણભાઈ પરમાર કેફી પીણાના નશામાં અલગ-અલગ બાઇકો ચલાવતા ઝડપાયા હતા. વડોદરા તાલુકામાં હિમાંશુકુમાર સુથાર તથા ચાણોદ વિસ્તારમાં જયેશભાઈ વણકર નશામાં બે-વ્હીલર હાંકતા ધ્યાને આવ્યા હતા. ડભોઈ નજીક ફરતીકુઈ વિસ્તારમાં હિતેશભાઈ પરમાર અને રાકેશભાઈ વસાવા જાહેરમાં પત્તા-પાનાનો જુગાર રમતા જોવા મળ્યા હતા, જેમાંથી ₹૮૨૦ રોકડ જપ્ત કરવામાં આવી હતી. આ ઘટનાઓ માર્ગ સુરક્ષા અને સામાજિક શિસ્ત અંગે ચિંતાઓ ઉઠાવી.

**વડોદરા તાલુકાઓમાં માર્ગ અવરોધ અને બેફિકર વાહનચાલન સામે કાર્યવાહી**

વડોદરા જિલ્લામાં વિવિધ વિસ્તારોમાં જાહેર માર્ગ પર ટ્રાફિકને અવરોધરૂપ રીતે વાહન પાર્ક કરવાના અને બેફિકરથી વાહન હાંકવાના અનેક કેસો સામે આવ્યા છે. સાધલી બસ સ્ટેન્ડ નજીક મારુતિ ઇકો અને મારુતિ વાન ખોટી રીતે ઉભા રાખવામાં આવતા સ્થાનિક મુસાફરોને મુશ્કેલી થઈ હતી. મહાકાળી મંદિર વિસ્તાર, વડુ ચોકડી અને ગીરધરનગર ચોકડી આસપાસ પણ રિક્ષા, ઇકો કાર અને બાઇકોને કારણે માર્ગ પર અવ્યવસ્થા ઉભી થઈ હતી. અમરતપુરા બસ સ્ટેશન વિસ્તારમાં ત્રણ અલગ-અલગ બાઇકોની ખોટી પાર્કિંગ અને ગેરવ્યવહારથી ટ્રાફિકમાં ખલેલ પડ્યો હતો. આ ઘટનાઓ જાહેર માર્ગોની સુરક્ષા અને શિસ્ત અંગે ફરી ચર્ચા જગાવી રહી છે.

**ફિક્સ પગાર કર્મચારીઓને વધારાના ચાર્જ એલાઉન્સમાં મોટો લાભ**

રાજ્ય સરકારના વર્ગ-૩ અને વર્ગ-૪ના ફિક્સ પગાર કર્મચારીઓને વધારાની જવાબદારી માટે હવે વધુ લાભ મળશે. નાણાં વિભાગે નવા પરિપત્ર દ્વારા સ્પષ્ટતા કરી છે કે અગાઉ વધારાનું કાર્ય સોંપાતા કર્મચારીઓને જૂના પગારના આધારે ચાર્જ એલાઉન્સ મળતું હતું, પરંતુ હવે સુધારેલા પગાર મુજબ એલાઉન્સ ચૂકવાશે. પરિપત્ર મુજબ, કોઈ કર્મચારીને પોતાના જ કેડરનો વધારાનો ચાર્જ સોંપવામાં આવ્યો હોય તો ૫ ટકા અને સિનિયર લેવલની જવાબદારી સોંપવામાં આવી હોય તો ૧૦ ટકા ચાર્જ

એલાઉન્સ મળશે. ઉદાહરણ તરીકે, જો ફિક્સ પગાર ૩૦,૦૦૦ હોય તો ૫ ટકા પ્રમાણે ૧,૫૦૦ અને સિનિયર હવાલા માટે ૧૦ ટકા પ્રમાણે ૩,૦૦૦ ચૂકવાશે. ગુજરાત સચિવાલય સ્ટાફ એસોસિએશન આ મુદ્દે લાંબા સમયથી રજૂઆત કરી રહી હતી. નાણાં વિભાગે આદેશમાં સ્પષ્ટ કર્યું છે કે ૨૦ ઓક્ટોબર ૨૦૨૧ પછી નિમણૂક પામેલા ફિક્સ પગારનાં કર્મચારીઓને પણ આ લાભ મળશે. આ નિર્ણયથી રાજ્યભરના હજારો ફિક્સ પગાર કર્મચારીઓને સીધી આર્થિક રાહત મળશે અને કાર્યક્ષમતા વધશે તેવી અપેક્ષા વ્યક્ત થઈ રહી.



**સમાચાર અને જાહેરાત માટે સંપર્ક કરો ૯૯૦૯૯૧૧૭૫**

**સાવલીમાં પૈસા ડબલના ઝાંસે મહિલાથી ઠગાઈ કાંડ**

સાવલીના બેંક ઓફ ઇન્ડિયા એટીએમ નજીક એક મહિલાને પૈસા ડબલ કરવાની લાલચ આપીને છેતરપિંડી કરવાનો બનાવ સામે આવ્યો છે. સુરજબેન ભગવાનભાઈ ભોઈને એક અજાણ્યા વ્યક્તિએ ઝડપી નફો અપાવવાનો વિશ્વાસ અપાવ્યો હતો. વાતચીત દરમિયાન આરોપીએ તેમની સાથે નજીકનો સંબંધ ઉભો કરી વિશ્વાસમાં લીધા બાદ ₹૧૭,૦૦૦ રોકડ રકમ લઈ ગાયબ થઈ ગયો હતો. દર્શક મહિલા જૂની આ ઠગાઈની માહિતી હવે બહાર આવતા લોકલ વિસ્તારમાં ફરી ચિંતા અને ચર્ચા વધી છે. ઠગાઈનો આ નવો દાવો લોકોમાં સાવચેત રહેવાની જરૂરિયાત રેખાંકિત કરે છે.

**મુવાલમાં સરકારી લાભના બહાને વંચિત કરતી છેતરપિંડી**

મુવાલના સેવાસદન નજીક શેરપુરા રોડ વિસ્તારમાં એક મહિલાને સરકારી યોજનાના લાભ અપાવવાના બહાને છેતરપિંડીનો ભોગ બનાવવામાં આવી હતી. કાંતાબેન રસિકભાઈ ગોહિલને બે અજાણ્યા ઈસમોએ મદદનો વિશ્વાસ અપાવી મોટરસાયકલ પર સાથે લઈ ગયા હતા. માર્ગમાં બંનેએ તેમની પાસેથી ₹૧,૫૦૦ રોકડ સાથે ચાંદીના પાયલ અને બુટ્ટી મળી કુલ ₹૧૪,૫૦૦ નો માલ પડાવી લીધો હતો. ચાર મહિના જૂની આ ઘટનાની વિગત સામે આવતા વિસ્તારમાં ચર્ચાનો વિષય બની છે, કારણ કે ઠગાઈનો નવો મોડસ ઓપરેન્ડી હોવાનું મનાય છે.

**સાવલી રોડ પર કેમિકલ ઢોળાવથી બેદરકારી અકસ્માત**

સાવલી-ઉદલપુર રોડ નજીક રાસાવાડી રોડ પર જવલનશીલ કેમિકલના ઢોળાવની બેદરકારીથી અકસ્માત સર્જાયો હતો. ૨૨ નવેમ્બરની રાત્રે લગભગ ૯:૩૦ વાગ્યે ડમ્પર નંબર GJ 13 AW 4555 માં કેમિકલ ભરવાની પ્રક્રિયા દરમિયાન ડ્રમ યોગ્ય રીતે બંધ ન રાખાતા પદાર્થ રસ્તા પર ફેલાઈ ગયો હતો. રસ્તા પર પડેલા કેમિકલને કારણે વિક્રમસિંહ લક્ષ્મણસિંહ પરમારની મોટરસાયકલ સ્લીપ થઈ ગઈ હતી અને તેમને તથા સાક્ષી વ્યક્તિને ઈજાઓ પહોંચી હતી. ઘટનાને લઈને કેમિકલ મંગાવનાર સમસાદ અલી પઠાણ અને ડમ્પર ચાલકની બેદરકારી ચર્ચામાં છે.


## ફૂટીલ હિટ એન્ડ રનમાં ૫૫ વર્ષીય પાદરીનું મરણ કોઠાવ માર્ગે

કોઠાવથી વેમાર તરફના માર્ગ પર, કંડારી બીટ નજીક, ગત ૫મી નવેમ્બરની રાત્રે ૯:૦૦ થી ૯:૩૦ વાગ્યાની વચ્ચે એક ગમખવાર માર્ગ અકસ્માત સર્જાયો હતો. ૫૫ વર્ષીય ચંદુભાઈ નરોતમભાઈ વસાવા જ્યારે દિલીપભાઈ પટેલના ખેતર પાસે ચાલીને જઈ રહ્યા હતા, ત્યારે એક પૂરપાટ ઝડપે આવતા અજાણ્યા વાહને તેમને ટક્કર મારી હતી. અકસ્માતને પગલે વસાવાને માથામાં ગંભીર ઈજાઓ પહોંચી હતી. તેમને તાત્કાલિક એસ.એસ.જી. હોસ્પિટલમાં ખસેડવામાં આવ્યા હતા, પરંતુ સારવાર દરમિયાન તેમનું દુઃખદ અવસાન થયું હતું. ટક્કર માર્યા બાદ વાહન ચાલક તુરંત ઘટનાસ્થળેથી ફરાર થઈ ગયો હતો. મૃતકના ભાઈ કમલેશભાઈ કનુભાઈ વસાવાએ આ અંગે ફરિયાદ નોંધાવી છે અને પોલીસે ફરાર વાહન ચાલક વિરુદ્ધ ગુનો નોંધી વધુ તપાસ હાથ ધરી છે.

## પાદરા કાખડીએ ૭૪ લાખના રોડિયમ પાવડર ચોરીકાંડનો ભાંડો ફૂટ્યો

પાદરા તાલુકાના કાખડી સીમ વિસ્તારમાં આવેલી અમી લાઈફ સાયન્સ કંપનીમાં મોટી ચોરીની ઘટનાએ ઉદ્યોગ વર્તુળમાં ચક્ર્યાર મચાવી છે. ૧૪ નવેમ્બરના રોજ વહેલી સવારના પથી ૬ કલાક વચ્ચે કંપનીના પ્લાન્ટ નં. ૦૬ ના પ્રોડક્શન રૂમમાંથી મોંઘું ૫% રોડિયમ ઓન કાર્બન (કેટાલિસ્ટ) પાવડર ગાયબ થયાનું સામે આવ્યું હતું. પ્લાન્ટ મેનેજર કિશોરભાઈ ગોવિંદભાઈ રામાણીના જણાવ્યા મુજબ, ડ્રમમાં રહેલા ભીના માલમાંથી ૯.૨૨૧ કિલો ડ્રાય પાવડર ચોક્કસપણે કાઢી લેવામાં આવ્યું હતું, જેની બજાર કિંમત આશરે ₹૭૪.૨૨ લાખ જેટલી છે.

પ્રાથમિક માહિતી મુજબ, કંપની ક્વાર્ટર્સમાં રહેતા મજૂર રાહુલ સુરેશભાઈ રાજપૂત પર મુખ્ય શંકા વ્યક્ત કરવામાં આવી રહી છે, જ્યારે કેટલીક માહિતી અન્ય સહકર્મીઓની સંડોવણી તરફ પણ સંકેત આપે છે. ઘટનાનો સમય, પ્રવેશ માર્ગો અને મટિરિયલ હેન્ડલિંગ



પ્રક્રિયા કેવી રીતે ભેદાઈ તે પ્રશ્નો કંપની મેનેજમેન્ટ માટે ચિંતાનો વિષય બન્યા છે. ઉચ્ચ કિંમતના કેમિકલની ચોરી બાદ કંપની સુરક્ષા વ્યવસ્થાઓની સંભવિત ખામીઓની સમીક્ષા શરૂ કરી છે. ઉદ્યોગ વિસ્તારમાં સુરક્ષા અને આંતરિક મોનિટરિંગને લઈને ચર્ચાઓ ફરી તીવ્ર બની છે, કારણ કે આ ઘટના ઉદ્યોગ સુરક્ષાના ધોરણોને લઈ ગંભીર પ્રશ્નો ઊભા કરે છે.

## રાજકોટ: અલ્પેશ ઢોલરીયાએ 10 કરોડની માનહાનિની નોટિસ આપી



રાજકોટના રાજકારણમાં ગરમાવો આવ્યો છે. જિલ્લા ભાજપ પ્રમુખ અલ્પેશ ઢોલરીયાએ મહેશ હીરપરા સામે કડક વલણ અપનાવતા 10 કરોડની બદનક્ષીની નોટિસ મોકલી છે. અલ્પેશભાઈએ સ્પષ્ટ કર્યું છે કે 'હું મહેશ હીરપરાને ક્યારેય મળ્યો નથી કે ઓળખતો નથી, છતાં માત્ર મને અને મારા પરિવારને બદનામ કરવાના ઈરાદે મારા વિરુદ્ધ અરજી કરવામાં આવી છે.' ગોંડલના જાણીતા વકીલ શિવલાલ ભંડેરી મારફતે અપાયેલી નોટિસમાં 15 દિવસનું અલ્ટીમેટમ અપાયું છે. જો આ સમયગાળામાં અરજી પરત ખેંચી માફી માંગવામાં નહીં આવે, તો માનસિક અને સામાજિક નુકસાની પેટે 10 કરોડનું વળતર ચૂકવવું પડશે.



## રાજકોટ ભાજપ પ્રમુખ અલ્પેશ ઢોલરીયાએ મહેશ હીરપરાને 10 કરોડની માનહાનિની નોટિસ ફટકારી. 15 દિવસમાં માફી માંગવા તાકીદ.

## ડેસર: વાંકાનેડા પંચાયતમાં ભ્રષ્ટાચાર, હેન્ડપંપ અને રેકોર્ડ ગાયબ

ડેસર તાલુકાની વાંકાનેડા જૂથ ગ્રામ પંચાયતમાં આરટીઆઈ (RTI) હેઠળ ભ્રષ્ટાચારનું મોટું મનરેગાના હાજરી પત્રક જેવા કોઈ રેકોર્ડ કૌભાંડ સામે આવ્યું છે. જાગૃત નાગરિકો દ્વારા કરાયેલી સ્થળ તપાસમાં ચોંકાવનારી વિગતો મળી છે; કાગળ પર દર્શાવેલા હેન્ડપંપ સ્થળ પર ગાયબ છે, છતાં તેના બિલો ચૂકવાઈ ગયા છે. આરસીસી રોડ હોય કે મનરેગા યોજના, કાગળ અને હકીકત વચ્ચે આભ-જમીનનો તફાવત છે. એક જ વર્ષમાં એક સ્થળે બે કામો બતાવી નાણાં સેરવાયાનો આક્ષેપ છે. નવાઈની વાત એ છે કે

પંચાયત પાસે વિકાસ કામોના ફોટા, વીડિયો કે ઉપલબ્ધ નથી. અધિકારીઓ દ્વારા પણ માહિતી છુપાવવાનો પ્રયાસ થયો હોવાનો રોષ ગ્રામજનોમાં છે. આજે આ સમગ્ર મામલે વાંકાનેડાના જાગૃત નાગરિકોએ વડોદરા જિલ્લા વિકાસ અધિકારી (DDO) ને આવેદનપત્ર પાઠવી, કસૂરવારો સામે કડક અને નિષ્પક્ષ તપાસની માંગ કરી છે. રિપોર્ટર કિરણસિંહ સોલંકી, ડેસર.



સમાચાર અને જાહેરાત માટે સંપર્ક કરો ૯૯૦૯૯૧૧૭૫

## વાઘોડિયા માર્ગે સ્કૂટર સ્લીપ થતા વૃદ્ધનું મોત

વાઘોડિયાના મગનપુરા પાટિયાથી ગોરજ તરફના માર્ગ પર ગત ૨૧મી નવેમ્બરના રોજ સાંજે ગંભીર અકસ્માત સર્જાયો હતો. ૫૬ વર્ષીય રાયસીંગભાઈ શંકરભાઈ પરમાર પોતાનું હોન્ડા એક્ટીવા (GJ06SB8074) બેફિક્કરાઈથી ચલાવી રહ્યા હતા.

નાળા પાસે તેમણે વાહન પરનો કાબૂ ગુમાવતા સ્કૂટર સ્લીપ થઈ ગયું હતું. અકસ્માતને પગલે રાયસીંગભાઈને માથામાં ગંભીર ઈજા થતાં તેમને હોસ્પિટલે ખસેડવામાં આવ્યા હતા. જ્યાં સારવાર દરમિયાન તેમનું દુઃખદ અવસાન થયું હતું. મૃતકના સંબંધી રાજેન્દ્રભાઈએ આ અંગે ફરિયાદ નોંધાવી છે.

## વડોદરા: 6 વર્ષીય સારવ બન્યો સૌથી નાનો બ્લેક બેલ્ટ

વડોદરા અને સમગ્ર ગુજરાત માટે આજે અત્યંત ગૌરવની ક્ષણ છે. શહેરના માત્ર 6 વર્ષીય સારવ ચિરાગ શાહે આજે પ્રતિષ્ઠિત 'Dan Grade Black Belt' પદવી હાંસલ કરી છે. આ સાથે જ તે વડોદરાનો સૌથી નાનો વયનો બ્લેક બેલ્ટ ખેલાડી બની ગયો છે. મે 2023માં, માત્ર સાડા ચાર વર્ષની કુમળી વયે વાઘોડિયા રોડ સ્પોર્ટ્સ કોમ્પ્લેક્ષ ખાતે સારવે પોતાની કરાટે સફર શરૂ કરી હતી. તેની પ્રતિભાનો અંદાજ એ વાત પરથી લગાવી શકાય છે કે તાલીમના માત્ર બે મહિનામાં જ તેણે પ્રથમ ટુર્નામેન્ટમાં કાતામાં ગોલ્ડ મેડલ જીત્યો હતો. અદ્યમ સાહસ અને શિસ્તના બળે સારવે અત્યાર સુધીમાં 10 ગોલ્ડ, 3 સિલ્વર અને 2 બ્રોન્ઝ

સહિત કુલ 15 મેડલ્સ જીત્યા છે અને મેજર ધ્યાનચંદ એવોર્ડથી પણ સન્માનિત થયો છે. સારવની આ સફળતા પાછળ તેના કોચીસ રીકુ મેમ, વિકાસ સર અને ઈન્ટરનેશનલ વાડો ફેડરેશન ઓફ ઈન્ડિયાની ટીમનું અમૂલ્ય માર્ગદર્શન રહ્યું છે. આ નાનકડો ચેમ્પિયન આજે શહેર માટે પ્રેરણારૂપ બન્યો છે."



## બાવળા સુથારવાસમાંથી ૫.૬૪ લાખનો વિદેશી દારૂ ઝડપાયો

પાલીતાણા-ભાવનગર હાઈવે પર આવેલા જસાપરા ગામ પાસે આજે એક ગમખવાર અકસ્માત સર્જાયો છે, જેમાં પરિવારનો ખુશીનો પ્રસંગ માતમમાં ફેરવાઈ ગયો છે. પ્રાપ્ત વિગતો મુજબ, એક આઈસર ગાડીમાં સવાર મુસાફરો સગાઈ પ્રસંગ પૂર્ણ કરી પરત ફરી રહ્યા હતા. તે સમયે રસ્તા પર અચાનક નીલગાય (રોજડું) આડે ઉતરતા, તેને બચાવવા જતાં ચાલકે કાબૂ ગુમાવ્યો હતો અને આઈસર પલટી મારી ગઈ હતી. આ ગોઝારી દુર્ઘટનામાં એક વ્યક્તિનું કમકમાટીભર્યું મોત નીપજ્યું છે. જ્યારે ગાડીમાં સવાર અન્ય 20 જેટલા લોકો ઈજાગ્રસ્ત થયા છે. અકસ્માતની

જાણ થતાં જ સ્થાનિકોની મદદથી ધાયલોને તાત્કાલિક સારવાર અર્થે ભાવનગર સિવિલ હોસ્પિટલ ખસેડવામાં આવ્યા છે. હાલ હોસ્પિટલમાં સારવાર ચાલી રહી છે, જ્યારે આ બનાવને પગલે સમગ્ર પંથકમાં શોકનું મોજું ફરી વળ્યું છે.

